
मध्‍यप्रदेश शासन
सामान्‍य प्रशासन विभाग

मंत्रालय

File No.1/1/3/0005/2025-GAD-3-01,                  दिनांक- 07 अक्टूबर, 2026 

प्रति, 

शासन के  समस्‍त विभाग,
अध्‍यक्ष, राजस्‍व मण्‍डल, म.प्र. ग्‍वालियर,
समस्‍त संभागायुक्‍त,
समस्‍त विभागाध्‍यक्ष,
समस्‍त कलेक्‍टर,
मध्‍यप्रदेश। 

विषय:-मध्यप्रदेश लोक सेवा पदोन्नति नियम, 2025  के  अंतर्गत विभागीय पदोन्नति समिति 
( ) DPC की बैठक आयोजित किये जाने के  संबंध में।

संदर्भ:-सामान्य प्रशासन विभाग के  पत्र क्रमांक-3/1/2/0366/ -3-01,GAD दिनांक 30.6.2026.

---------

विषयांतर्गत मध्यप्रदेश लोक सेवा पदोन्नति नियम, 2025  के  नियम  6  के  अनुसार 
प्रत्येक चयन वर्ष हेतु विभागीय पदोन्नति समिति की बैठक आयोजित किए जाने का स्पष्ट 
प्रावधान समाहित हैं। जिसके  अनुसार,  प्रत्येक चयन वर्ष हेतु विभागीय पदोन्नति समिति की 
बैठक उसके  पूर्ववर्ती वर्ष में सामान्यतः माह सितम्बर से माह नवम्बर के  मध्य आयोजित की 
जाना अनिवार्य है। इस बैठक में आगामी चयन वर्ष की 31 दिसम्बर के  पूर्वान्ह तक की स्थिति 
में उपलब्ध उद्भूत होने वाली समस्त संभावित एवं अप्रत्याशित रिक्तियों हेतु पदोन्नति के  लिए 
लोक सेवकों की उपयुक्तता पर विचार किया जाएगा।

2/ पूर्व में  31 दिसम्बर, 2025 के  पूर्वान्ह तक की रिक्तियों के  लिये एक विशेष विभागीय 
पदोन्नति समिति की बैठक इस नियम के  प्रवृत्त होने के  उपरांत की गई थी, जिसके  आधार पर 
विभागों द्वारा वर्ष 2026 में पदोन्नति की कार्यवाही की गई है अथवा प्रचलन में है। 

3/ वर्ष 2025 में पुन: माह सितम्बर से माह नवम्बर के  मध्य वर्ष 2026 में उत्पन्न हुई 
कोई अप्रत्याशित रिक्ति जो प्रतीक्षा सूची से भी नहीं भरी जा सकी हो एवं चयन वर्ष ( अर्थात 
31.12.2026  के  पूर्वान्ह तक ) की प्रत्याशित रिक्तियों को भरने के  लिये विभागीय पदोन्नति 

समिति की बैठक की जानी थी। जिसके  संबंध में विभागो द्वारा 31.12.2026 के  पूर्वान्ह तक की 
प्रत्याशित रिक्तियों को भरने के  लिये यदि बैठक आयोजित नहीं की गई हो तो बैठक आयोजित 
करने हेतु निर्देशित करने का कष्ट करें। विभाग द्वारा यदि विशेष विभागीय पदोन्नति समिति की 
बैठक 31.12.2025 के  पूर्वान्ह तक की प्रत्याशित रिक्तियॉ भरने के  साथ 31.12.2026 के  पूर्वान्ह 
तक की प्रत्याशित रिक्तियों को भरने की कार्यवाही की जा चुकी हो तो बैठक के  आयोजन की 
आवश्यकता नहीं होगी।  

4/ वर्ष 2026 में उत्पन्न हुई कोई अप्रत्याशित रिक्ति जो प्रतीक्षा सूची से भी नहीं भरी जा 
सकी हो एवं आगामी चयन वर्ष (अर्थात 31.12.2027 के  पूर्वान्ह तक) की प्रत्याशित रिक्तियों को 
भरने  के  लिये  विभागीय पदोन्नति समिति की बैठक वर्ष  2026  में माह सितम्बर से  माह 
नवम्बर के  मध्य की जाना है।

5/ अतः निर्देशानुसार अनुरोध है कि मध्यप्रदेश लोक सेवा पदोन्नति नियम, 2025, दिनांक 
19.06.2025 के  नियम 6(2) अनुसार अनिवार्य रूप से अपने अधीनस्थ कार्यालयों को समय-
सीमा में विभागीय पदोन्नति समिति की बैठक आयोजित करने हेतु निर्देशित करने का कष्ट करें, 
जिससे पात्र लोक सेवकों को समय पर पदोन्नति प्राप्त हो सके । 

(अंकित अस्थाना) 
उप सचिव

मध्‍यप्रदेश शासन
सामान्‍य प्रशासन विभाग

